

Дали претседателот ќе ја гледа државата од Кале?

● Иницијативата на Саво Климовски за изградба на резиденција за шефот на државата е стар предлог на архитектите. – Во Кабинетот на Глигоров сметаат дека е неспорна потребата од резиденција

Претседателот на Собранието на Македонија Саво Климовски неодамна ја иницира потребата од изградба на резиденција за шефот на државата која би се наоѓала на левата страна на Вардар, на Кале, на просторот каде што е сега Музејот на Современата уметност.

Архитектите го поздравуваат овој предлог на првиот парламентарец, потсетувајќи при тоа дека се работи за стара идеја. Пред неколку години архитектите се заложиле за реконструкција на дел од скопската тврдина Кале – просторот околу Кулата, но замислата не се реализирала поради тоа што тоа гашната власт не била заинтересирана за претседателска палата. Во кабинетот на претседателот Киро Глигоров сметаат дека е неспорна потребата од изградба на еден ваков објект, и оти за тоа досега имало повеќе предлози. За предлогот на Климовски пак, велат дека е нов и оти за него сè уште немаат изградено став.

Градоначалникот на Скопската Општина Центар, архитект Мирослав Грчев велат дека размислата за изградба на претседателска палата на Кале е стара четири години. Разговарано е велат не само во професионалните кругови меѓу архитектите и урбанистите туку и на високо државно ниво. Сепак додава идејата не е операционализирана. Грчев смета дека идејата резиденцијата за шефот на државата да биде на Кале е добра, меѓутоа според него, овој



И архитектите се согласни претседателската резиденција да биде во центарот на главниот град

локалитет треба да биде збогатен и со други содржини со галерии и со угостителски објекти. Оправданост за изградба на резиденцијата на Кале, Грчев гледа и во фактот што своевремено, во периодот меѓу двете светски војни на Калето било сместено тогашното Градско собрание. Конечно, велат тој, наскоро каде во светот градските

тврдини како исклучително значајни историски обележја не се остават запуштени, туку напротив, се дел од современото живеење.

Грчев налгаси дека реализацијата на целиот зафат бара сериозен пристап. Најнапред, велат треба да се направи општежна анализа во која би се

вклучиле урбанисти, архитекти, архиелози. Исто така, неопходно е и распишување на конкурс по што ќе се избере најадекватното решение кое ќе биде основа за изработка на детален урбанистички план за Калето. Овој план пак, потоа ќе треба да биде усвоен од Советот на Општината Центар. Во таа смисла, велат Грчев, секој друг пристап

кон ова прашање би бил погрешен. Како што појасни тој, за еден ваков важен објект едноставно не смее да се дозволи да се носат избрзани политички одлуки, туку мора да се слушне мислењето на компетентни институции, но и на граѓаните. Во однос на предлогот на претседателот на Собранието, Грчев велат дека е нејасно за кој објект конкретно мисли Климовски и додава дека на Калето непостоји објект кој би можел да се преадаптира во резиденција. Тој потенцира дека треба да се прави разлика кога се говори за адаптација, преадаптација, реконструкција и изградба.

Да потсетиме дека Саво Климовски во новогодишното интервју за „Нова Македонија“ најави дека до Владата ќе поднесе иницијатива за изградба на резиденција за шефот на државата. Според првиот парламентарец најадекватен простор за овој е оној од левата страна на реката Вардар, каде што е сега Музејот на Современата уметност. Климовски смета дека тоа е извонреден простор којшто и историски, и културно, па и безбедносно одговара да се преадаптира и да биде соодветна претседателска резиденција. Истовремено тој нагласи, дека функцијата на шефот на државата треба да се засили со самиот факт што ќе има посебно место каде што и членовите на Владата и претставниците на парламентот ќе одат и ќе комуницираат.